
आचार्य #ीॉ रजनींछा 


परम साधक, महान तत्त्वचिंतक, क्रान्तह्ट 
और आध्यात्मिक अनुभूति-संपन्न विभूति है। 


युग और क्षण के प्रति सजग यह नवयुग 
का दृष्टा, युग की गलनशीलता से हताश न 
होकर इस काल के बीच, युग के मानव के 
व्यक्तिगत उद्धार की प्रतीक्षा अविचल थे से 
करने जा रहा है | 


50200. 33088, 


+् 


डे 


में जंसा हूँ और जोहूँ...... उसे सारी आत्मप्रवंचनाओं को तोडकर, 
पूरी नग्नता ()0३।८८०॥९५५) में जानना आवश्यक है, क्योंकि उसके 
बाद ही जीवन साधना की क्विसी वास्तविक दिल्या में चरण उठाये जा सकते 
हैं । स्वयं के सम्बन्ध में असत्य धारणायें......स्वयं के अभिनय-व्यक्तित्व को 
वास्तविक समझने की आआँति के रहते...... मनुष्य सत्य के जगत में प्रवेश 
नहीं कर सकता है । इसके पूर्व कि हम परमात्माको जानें, या कि स्व सत्ता को, 
या कि सत्य को . . . - हमें उस काल्पनिक व्यक्ति को अग्निसात करही 
देना होगा जो कि हमने स्वयं अपने ऊपर ओढ लिया है । यह धोखे की खाल, 
हमें नाटकीय जीवन के ऊपर जो वास्तविक जीवन है, उस तक नहीं उठने 
देती है । सत्य में चलना है तो इस नाटक से जागना आवश्यक है । 


क्या आपको कभी ऐसा नहीं लगता है कि आप एक नाटक कर रहे हैं ? 
क्या फभी ऐसा प्रतीत नहीं होता है कि आप भीतर कुछ हैं, और बाहर कुछ हैं? 
क्या किसी अमूच्छित क्षण में इस वंचना का बोध आपको पीडा नहीं देता है ? 
यदि आपकें इस संबंधमें प्रघन उठता हैं और पीडा उठती है तो वही संभावना 
है जो आपको नाटक के बाहर ले जा सकती है...... रंगमंच से उस पृष्ठ 
भूमि में जहाँ आप किसी अभिनय के पात्र नहीं, बल्कि स्वयं आप, हैं । 


-आचाये श्री रजनीश 


आहिसा दर्शन 


झाचाय॑ जे रननीॉंडा 


प्रकाशक ३ 

रमणलाल सी. शाह 
जीवन जागृति केन्द्र 
५०५, कालबादेवी रोड 
बबई नं. २. 


ढ्वितिय आवृत्ति, प्रत ३००० 
ओगस्ट १९६६ 


्र 


क्रिमत ४० पेसा 


मुद्रक : 

घीरुभाई जे. देसाई 

स्टेट्स पीपल प्रेस, 

जन्मभूमि भवन, घोगा स्ट्रीट, 
बंबई नं. १. 


अहिंसा दशेन : 


आचार्य श्री रजनीश 


मैं आपकी आंखों में झांकता हूं। एक पीड़ा, एक घना 
दुख, एक गहरा संताप वहां मुझे दिखाई देते है। जीवन 
के प्रकाश और उत्फुल्छता को नहीं, वहां मैं जीवन विरोधी 
अंधेरे ओर निराशा को घिरता हुआ अनुभव करता हूं। 
व्यक्तित्व के संगीत का नहीं, स्व॒रों की एक विषाद भरी 
अराजकता का वहां दर्शन होता है | सब सोन्दर्य, सब 
लबयुक्तता, सब अनुपात खेंडित हो गये हैं| हम अपने को 
व्यक्ति कहें, शायद यह भी ठीक नहीं है। व्यक्ति होने के लिये 
एक केन्द्र चाहिये, एक सुनिश्चित संगठन चाहिये, वह नहीं 
है । उस व्यक्तित्व संगठन और केन्द्रोतता के अभाव में हम 
केवछ अराजकता में है। 


मनुष्य टूट गया है। उसके भीतर कुछ बहुमूल्य खो गया 
ओर खेडित हो गया है | हम किसी एकता के जेसे खंडहर 
ओर अवशेष हैं| वह एकता महावीर में, बुद्ध में, क्राइस्ट में 
परिलक्षित होती है । वे व्यक्ति हैं, क्योंकि वे स्वरों की अराजक 
भीड नहीं, संगीत हैं, क्योंकि वे स्वविरोध से भरी आंधी 
दोड नहीं, एक सुनिश्चित गति और दिश्ञा हैं | 


जीवन अपने केन्द्र और दिशा को पाकर आनन्द में 
परिक्षिण हो जाता है । व्यक्तिवव को और उसमें अंतर्निहित 
समस्व॒रता को उपलब्ध कर लेना, वास्तविक जीवन के द्वार 
खोलना है । उसके पूर्व जीवन एक वास्तविकता नहीं केवल 
एक संभावना है | एक भविष्य है । 

मनुष्य के व्यक्तित्व विधटन की यह दुर्घटना सारे जगत्‌ 
में घटी है । हम अपने ही से विच्छिन्‍्न और पृथ्रक हो गये हैं । 
यह एक ऐसा वृत्त हैं, जिसका केन्द्र खो गया है और केवल 
परिधि ही शेष रह गई है । जीवन की परिधि पर दोड रहे है, 
दौडते रहेंगे ओर फिर गिर जायेंगे और एक क्षण को भी उसे 
नहीं जानेंगे जिसे विश्रांति कहते हो । तेलघानी में कोल्ह के 
बेलों जेसी हमारी गति हो गई है । 


जीवन परिधि ही नहीं है, केन्द्र मी है, यह जाने बिना 
सब प्रयास, सब गति अंततः व्यर्थ ओर निस्सार हो जाती है । 
उसके ज्ञान के अभाव में श्रम की सब घारायें दुख के सागर 
में ले जाती हैं | जीवन की परिधि पर तो केवल क्रियायें हैं, 
सत्ता तो वहां नहीं है । मैं, मेरा अस्तित्व, मेरा होना तो वहां 
नहीं है | मैं अपनी प्रमाणिक सत्ता में तो उस तल पर 
अनुपस्थित हूं। क्रिया के तल पर मुझे नहीं पाया जा सकता है । 
उससे कहीं ओर गहरे ओर गहराईयों में उसे पाया जा सकता 
है, जो मैं हूं | इस गहराई को जाने बिना, इस आत्यंतिक रूप 


है 


से आंतरिक से संबंधित हुये बिना, जीवन एक भटकाव है, 
एक बोझिल यात्रा है। इस स्वसे, इस सत्ता से सम्बन्धित हुये 
बिना जीवन एक आनन्द यात्रा में परिणित नहीं होता है । 


मैं एक उखडे हुये वृक्ष का स्मरण करता हूं | जब भी 
मनुष्य के सम्बन्ध में सोचता हूं, यह अनायास ही स्मृति में 
उभर आता है। न जाने क्यों मैं मनुष्य को वृक्ष से मिन्‍न नहीं 
समझ पाता हूं | शायद, जडों के कारण ही यह समता चित्त 
में धिर गई है । व्यक्ति अपने सत्ता केन्द्र से टूट जाय तो उखडे 
वृक्ष की भांती हो जाता है । स्वरुप से जो वियुक्त है, वह सत्ता 
से जडें खो रहा है, केसा आइचैय है कि हम स्वयं से ही 
अपरिचित होते जा रहे हैं ? जैसे वह दिशा जानने की ही नहीं 
है ? जैसे वह कोई दिशा हा नहीं है? यदि भूल चूक से कोई 
अपने से मिल जाये, यदि अनायास कहीं स्वयं से साक्षात्‌ हो 
जावे, तो जिससे मिछन हुआ हे, उसे देख आवाक हो रह 
जाना पडेगा, पहचानना तो किसी भी तरह संभव नहीं है। 
स्व से, स्वभाव से हमारी जडें उख्ड गईं हैं । हम हैं, पर स्वर्य 
में नहीं. सबसे परिचित हैं, पर स्वयं से अनजान और अजनबी 
हो गये हैं | बाहर ज्ञान बढा है, भीतर अज्ञान घना हो गया 
है। दिये के तले अंधेरा होने की बात बहुत सच हो गई है । 
शक्ति आईं है शांति विलीन हो गई है। विस्तार हुआ हे, 
गहराई नहीं आईं है । असंतुलन ओर पक्षघात से धिर गये हैं, 

जैसे कोई वृक्ष बाहर विस्तृत हो पर भीतर उप्की जड़ें सडने 
लगी हों, ऐसा ही मनुष्य के साथ हुआ है । इससे दुख, विषाद 
ओर संताप पेदा हुआ है, निराशा और आसनन्‍्न म॒त्यु की 
कालिमा बनी हुई है, जंसे किसी भी वक्ष की भूमि से जडें 
ढीली होने पर होती है, मनुष्य की भी जड़ें हैं और उसकी 
भी भूमि है।इस सत्य को पुनर्जद्घोषित करने की आवश्यकता 
हैं । यह अत्यन्त आधारित सत्य विस्मृत हो गया है। इस 
विस्मृति के कारण हम क्रमशः अपनी जडें अपने हाथों खो 
रहे हैं। एक सतत आत्मघात में हम ढछगे हैं। यह जड़ों को 
खोना हमें निरंतर गहरे से गहरे दुख, विषाद और मत्यु में ले 
जा रहा है। 


व्यक्ति व्यक्ति को मैं दुख से घिरा देखता हैँ और यह 
स्मरणीय हैं कि जब एक व्यक्ति दुखी होता है, तो वह अनेकों 
के दुख का कारण बन जाता है। मैं यदि दुखी हूँ तो 
अनिवार्य॑तः दूसरों के दुख का कारण बन जाऊंगा । जो मैं हू 
वही मेरे सम्बन्धों में व्याप्त हो जाता है। यह स्वाभाविक ही 
है| क्योंकि, अपने सम्बन्धों में मैं स्वयं को ही तो डालता 
ओर उडेल्ता हूँ, अन्यथा संभव नहीं है । मेरे सम्बंध मेरे ही 
प्रतिरूप ओर मेरे ही स्वर हैं । उनमें मैं हीं प्रतिबिम्बित और 
प्रतिध्वनित हूँ। मैं ही उनमें उपस्थित हँ। इससे यदि मैं 
दुखी हूँ, दुख हूँ, तो दुख ही मुझसप्ते प्रवाहित ओर प्रसारित 
द 


होगा । सरोवर में जैसे लहर वृत्त एक छोटे से केन्द्र पर उठ- 
कर दूर दूर व्यापी हो जाते हैं, ऐसे ही मेरे व्यक्ति केन्द्र पर 
जो संवत्त जाग जाते हैं, वे सु् तक ही सीमित नहीं रहते हें, 
उनकी प्रतिध्वनियां दूर दिगनत तक सुनी जाती हैं। व्यक्ति 
में जो घटित होता है, वह बहुत शीघ्र अनन्त में परिव्याप्त हो 
जांता है। व्यक्ति ओर विराट के बीच प्रस्तुतः सीमायें नहीं 
हैं। वे अनन्त मार्गों से संबंधित और अन्तः संवादित हैं । 


मैं दुख हैँ, तो मैं दुख देने वाला हूँ । न चाहूँ, तब भी 
तिक्षण मुझसे वह प्रवाहित हो रहा है । वह विवशता हैं । 
क्योंकि जो मेरे पास दे, वही तो मैं दे सकता हूँ । जो मेरे 
स्वयं के ही पास नहीं है, उसे चाहकर भी तो नहीं दिया जा 
सकता है। संबंधों में हम आकांक्षाओं को नहीं, अपने को 
ही देते हैं। शुभ आकांक्षायें ही नहीं, मेरा. शुभ होना आव- 
श्यक है। मंगल कामनारयें ही नहीं, मेरा मंगल होना आवश्यक 
है । स्वप्न नहीं सत्ता ली दी जाती है । इससे कितने ही लोग 
चाहकर भी न किसी को आनन्द, नञ्ांति, न प्रेम ही दे 
पाते हैं। उनकी शुभाकांक्षा में असंदिग्ध हैं, पर उतना ही 
पर्याप्त नहीं है । उनके स्वप्न सच ही सुंदर हैं, पर सत्ता के 
जगत्‌ में उनका प्रभाव पानी पर खींची गई रेखाओं से ज्यादा 
नहीं है । उनसे काव्य तो बन सकता है; पर जीवन अस्पर्शित 
रह जाता है। हम देना चाहते हैं आनन्द. ओर कोन नहीं देना 


| 


चाहता है ? पर दे पाते हैं, दुख ओर विषाद | देना चाहते 
हैं, प्रेम ओर जो दे पाते हैं, उसमें कहीं दूर भी प्रेम की ध्वनि 
नहीं सुनाई पड़ती है ओर तब केसी एक रिक्तता, कैसी एक 
असफलता, केसी एक व्यथ्रेता अनुभव होती है ? कैसा सब 
हारा हुआ ओर पराजित छगता है। पराजय के इन क्षणों में 
सब दिशा सूत्र खो जाते हैं, सब प्रयोजनवत्ता खो जाती हैं. 
सब अर्थ खो जाता है। शेष रह जाता है, एक अवषाद और 
अकेलापन, जैसे हम जगतू में अकेले ही छूट गये हों । इन 
क्षणों में अपनी असमर्थता और असहायाबस्था दीखती है । 


| अभाकांक्षाओं के, स्वप्नों के अनुकूल परिणाम नहीं आते 
हैं, क्योंकि सत्ता उनके प्रतिकूल होती है | इससे जीवन सरिता 
साथंकता ओर क्तार्थता के सागर तक पहुँचती ही नहीं, 
व्यथता और अतृप्ति के मरुथल में विलीन और अपशोषित होती 
मालम होती है। अर्थहीनता-बोध की इस मनः स्थिति में यदि 
थोड़ी सी भी अमूर्च्छा हो, तो एक अत्यंत बद्धमूल अम संग 
हो सकता है और उस अमभंगता के आलोक में व्यक्ति जीवन 
के एक आधार भूत सत्य के प्रति जाग सकता है। उस 
विद्युत आलोक में दीख सकता है कि जीवन की अंतस्‌ सत्ता 
से अर्थहीनता पैदा नहीं होती है। अभैहीनता पैदा होती है 
इस आंत धारणा से कि जो स्वयं के पास ही नहीं है, उसे भी 
किसी को दिया जा सकता है। इस अज्ञान से किजो 

सुगन्ध मुझ में ही नहीं है, वह मी सम्प्रेषित की जा सकती है, 
यह जज्ञान बहुत मूछ व्यापी है । प्रेम शून्य मेम देना चाहते 
हैं। आनन्द रिक्त आनन्द वितरित करना चाहते हैं, दरिद्र 
समृद्धि दान करने के स्वप्नों से पीड़ित और आंदोलित होते हैं। 

मैं देखता हैँ कि जो स्वयं के पास नहीं है, उसे दिया 
भी नहीं जा सकता है। इसे सिद्ध करने को किसी तर्क ओर 
प्रमाण की आवश्यकता नहीं है। यह तो सूरज की भांति 
साफ ओर स्पष्ट है, शायद सूरज से भी ज्यादा स्पष्ट है, क्योंकि 
आंखें न हों तब भी तो इसे देखा जा सकता है | किन्तु, यह 
सिक्के का एक ही पहल है | एक दूसरा पहल मी है | वह 
तो और भी आंखों से ओझल हो गया है | कभी कमी कितना 
आइचर्य होता है कि जो इतना निकट और इतना सहज 
जानने योग्य है, वह भी हमें विस्मृत हो जाता है। शायद, 
जो बहुत स्पष्ट और बहुत निकट होता है, वह निकटता की 
अति के कारण ही दीखना बंद हो जाता है । 

दूसरा पहल यह है कि जो स्वयं के पास नहीं है, उसे 
किसी से लिया भी नहीं जा सकता । जो स्वयं में नहीं हे, 
उसे देना तो संभव है ही नहीं, लेना भी संभव नहीं है। जो 
भी अन्य से पाया जा सकता है वह पाने के पूर्व स्वयं में 
उपस्थित होना चाहिये, तो ही उसके प्रति संवेदनशीलता और 
ग्रहणशीलता होती है । मैं जो हूँ, उसे ही स्वीकार कर पाता 

हैँ, उप्तके ही मुझमें द्वार ओर उसे आकर्षित करने की क्षमता 
होती है । हम देखते हैं कि एक ही भूमि से केसे मिन्न-मिन्र 
पोधे, मिन्न-भिन्न रूप, रंग ओर गंध आकर्षित कर छेते हैं । 
उनमें जो है, वही उनमें चला भा आता है। वे जो हैं, वही 
वे पा भी छेते हैं | यही नियम है | यही शाखत व्यवस्था है । 
प्रेम पाने को, प्रेम से भरे होना आवश्यक है | जो घ॒णा से 
भरा हैं, वह घणा को ही आमंत्रित करता है। विष से जिससे 
अपने को भर रखा है, सारे जगत्‌ का विष उसकी ओर 
प्रवाहमान हो जाता है। समान समान को, सजातीय सजा- 
तीय को पुकारता और उसका प्यासा होता है। अमृत को 
जो चाहता हो, उसे अरत से भर जाना होता हैं | प्रभु को जो 
चाहता है, उसे अपने प्रभु को जगा लेना होता है | जो चाहते 
हो, वही हो जाओ | जिससे मिलना चाहते हो, वही बन 
जाओ । आनन्द को पकड़ने के लिये आनन्द में होना आव- 
श्यक है, आनन्द ही होना आवश्यक है। आनन्द ही आनन्द 
का स्वागत ओर स्वीकार कर पाता है। क्‍या देखते नहीं हैं 
कि दुखी चित्त ऐसी जगह भी दुख खोज छेता है, जहां दुख 
है ही नहीं ? पीडित पीड़ा खोज लेता हैं, उदास उदासी खोज 
लेता है, वस्तुतः वे जिसके प्रति संवेदनशील हैं, उसका ही 
चयन कर लेते हैं। जो भीतर है, उसका चयन भी होता है, 
ओर उसी का प्रक्षेपण आरोपण भी होता है। हम जो हैं, 

उसी को खोज भी लेते हैं | जगत्‌ , जगत्‌ की स्थितियां दर्पण 
हैं, जिसमें हम अनेक कोणों से, अनेक रूपों में अपने ही 
दशेन कर लेते हैं । 

मैं जो देता हैँ, वह भी मैं ही हूँ | में जो लेता हूँ, वढ़ 
भी मैं ही हैँ । में के अतिरिक्त मेरी कोई सचा, कोई अनुभूति 
नहीं है। उसके बाहर जाना संभव नहीं हे | वही संप्तार ह 
वही मोक्ष हैं । वही दुख है, वही आनन्द है | वहां हिन्सा ह, 
वही अहिन्सा है । वही विष हैं, वही अमृत है । 

एक मंदिर के द्वार पर हुये विवाद का स्मरण आता 
हे | सुबह की हवाओं में मंदिर की पताका लहरा रही थी । 
सूरज के स्व प्रकाश में आंदोलित उस पताका को देखकर 
दो मिक्षुओं में विवाद हो रहा था कि आंदोलन पताका मे हो 
रहा था कि हवाओं में हो रहा था ? किसी निकट से निक- 
लते हुये तीसरे मिक्षु ने कहा था : मित्र, आंदोलन मन में 
हो रहा हे । 

सच ही, सब आंदोलन मन में दी रहा है ओर मन का 
हो रहा है । ; 
मैं यदि भुछता नहीं हैँ, तो महावीर ने कहा है : बह 
आत्मा ही झत्रु है, यह आत्मा ही मित्र है। 

आत्मा की शुद्ध परिणति अहिन्सा है, आत्मा की अशुद्ध 
परिणति हिन्सा है | वह व्यवहार की नहीं, मूछत$ सत्व को 

सूचना है। व्यवहार शुद्धि का बहुत विचार चहुता है। मैं 
जेसा देखता हूं, वह पकड और पहुच उल्टी है । व्यवहार नहीं, 
सत्वशुद्धि करनी होती है । व्यवहार तो अपने से बदू जाता 
है। वह तो सत्व का अनुगामी है। ज्ञान परिवर्तित हो तो 
आचार परिवर्तित हो जाता है । ज्ञान ही आधार और केन्द्रीय 
है | व्यवहार उसी का प्रकाशन है। वह प्राण है, आचार 
उसका स्पंदन है । साक्रेटीज का वचन हैः 'ज्ञान ही चरित्र 
है? । ज्ञान से अर्थ जानकारी ओर पांडित्य का नहीं है । ज्ञान 
से अर्थ है : प्रज्ञा का, सत्व का, सत्ता के साक्षात्‌ से उत्पन्न 
बोध का | यह बोध, यह जागरुकता, प्रज्ञा ही क्रांति है । 
तथाकथित, विचार संग्रह से उत्पन्न ज्ञान इस क्रांति को लाने 
म असमर्थ होता है । क्योंकि वस्तुतः वह ज्ञान ही नहीं है | 
वह नगद ओर स्वयं का नहीं है । वह है उधार, वह है अन्य 
की अनुभूति से निष्पन्न ओर इस कारण मृत ओर निष्पाण है। 
आत्मानुभूति हस्तांतरित होने में मत हो जाती है। उसे जीवित 
ओर सप्राण हस्तांतरित करने का कोई उपाय नहीं हे । सत्य 
नहीं, केवल शब्द दी पहुंच पाते हैं | इन शब्दों पर ही आधघा- 
रित जो ज्ञान है, वह वोझ तो बढा सकता है. मुक्ति उससे 
नहीं आती है। 


मैं जिस ज्ञान को क्रांति कह रहा हूं, वह पर से संग्रहीत 
नहीं, स्व से जागृत होता है। उसे छाना नहीं, जगाना है । 

उसका स्वयं में आविष्कार करना है| उसके जागरण पर 
आचार साधना नहीं, होता है, वह आता है, जेसे हमारे पीछे 
हमारी छाया आती है| आगम इसी ज्ञान को ध्यान में रखकर 
कहते हैं; पढमं नाणं, तओ दया । पहले ज्ञान है, तब अहिन्सा 
है, तब आचरण है । 
ग्रह केन्द्र के परिवर्तन से परिधि को परिवर्तित करने की 
विधि है । यही सम्यक्‌ विधि हे इसके विपरीत जो चलता हे 
वह बहुत मौलिक भूल में है । वह निष्प्राण से प्राण को परि- 
वर्तित करने चला है, वह क्षुद्र से महत्‌ को परिवर्तित करने 
चला है, वह शाखाओं से मूल को परिवर्तित करने चला है । 
ऐसे व्यक्ति ने अपनी असफलता के बीज प्रारंभ से ही वो 
ल्यि हें। 
यह स्वण सूत्र स्मरण रहे कि आचार से सता परिवर्तित 
नहीं होती हे, सत्ता से ही आचार परिवर्तित होता हैं | सम्यक्‌ 
ज्ञान, सम्यक आचार का मुलाधार है । इससे ही हरिभद्र यह 
कह सक्रे हैं; आत्मा अहिन्सा है और आत्मा ही हिन्सा, क्योंकि 
आत्मा को अप्रमत्तता से ही अहिन्सा फलित होती है. और 
प्रमत्तता से हिन्सा । आया चेव अहिन्सा, आया हिंसति 
निच्छओ ऐस, जो होईं अप्पमत्तो, अहिंसओ हिंसओ इयरो ) 
मैं यदि आत्म जाग्मत, अप्रमत्त, अमूच्छित हूं, तो मेरा जो 
व्यवहार है, वह अहिन्सा है | 

मैं यदि स्व स्थित हूं, स्थितिप्रज्ञ हूं, ब्रम्हनिम्मजित हूँ, 
तो जीवन परिधि १२ मेरा जो परिणमन है, वह अहिन्सा है । 

अहिन्सा प्रबुद्ध चेतना की जगतृतलू पर अभिव्यंजना हैं| 

अहिन्सा आनन्द में प्रतिष्ठित चेतन्‍्य का आनन्द प्रकाशन 
है | दिये से जेसे पक्राश झरता है, ऐसे ही आनन्द को उप- 
लब्ब चेतना से अहिन्सा प्रकीर्णित होती है । वह प्रकाशन 
किसी के निमित्त नहीं हे किसी के लिये नहीं है । वह सहज 
है ओर स्वयं है | वह आनन्द का स्वभाव है। 

एक साथु के जीवन में मैंने पढा है । किसी ने उससे 
कहा थाः शेतान को घ्रणा करनी चाहिये, तो उसने कहा था : 
यह तो बहुत कठिण है, क्योंकि घृणा तो अब मेरे मीतर है ही 
नहीं | अब तो केवल प्रेम है, चाहे शेतान हो चाहे ईइवर । 
उसके सिवाय देने को अब मेरे पास कुछ भी नहीं है । में तो 
उन दोनों में शायद अन्तर भी नहीं कर पाऊंगा, क्योंकि प्रेम 
की आंख कब अंतर कर पाई है ? 

यह जब में सुनता हूं कि दूसरों पर दया करना अहिन्सा 
है, तो सच ही मुझे बहुत हेरानी होती है । अहंकार केसे केसे 
मार्ग अपनी तृप्ति के निकाल लेता है। उसकी आविष्कार 
क्षमता अद्भुत है । अहिंसा का वस्तुतः किसी से कोई संबंध 
नहीं है । वह आत्म उद्भूत प्रकाश है, जिन पर वह पड़ता है 
उन्हें जरूर पेम और करुणा का अनुभव हो सकता है, लेकिन 
उस दृष्टि से वह चेष्टित नहीं हे। 


श्ड 


ण्स्तः बे 


यह भी सुनता हूं कि अहिंसा करनी चाहिये, 
जैसे वह भी कोई क्रिया है, जो कि की ओर न की 
जाती है। [कभी कभी सुन्दर दिखने वाले उपदेश कितने 
व्यर्थ ओर जज्ञानपूण हो सकते हैं, ऐजी बातें सुनकर उनका 
पता चलता है । प्रेम क्रिया नहीं है, वह सत्ता की एक स्थिति 
है। प्रेम किया नहीं जाता है, श्रेम में हुआ जाता है। वह 
सम्बन्ध नहीं, सदभाव है । 

यह बोध भी हो कि मैं प्रेम कर रहा हूँ, तो वह प्रेम 
नहीं है | प्रेम या आनंद जब स्वभाव होते हैं, तो उनकी उप- 
स्थिति का अनुभव कि मैं प्रेम कर रहा हैँ, क्रिया और सत्ता 
में भेद का सूचक है। वह भेद यदि उपस्थित है, तो प्रेम 
चेष्टित है, सत्ता निष्पन्न नहीं है, और वैसा प्रेम प्रेम नहीं है । 
प्रेम जब संपूण सत्ता से, संपूर्ण व्यक्तित्व से आविर्भत होता हे, 
तो उसके पीछे उसे जाननेवाछा कोई नहीं रह जाता है। कोई 
प्रेम करनेवाला नहीं होता है, केवल प्रेम ही होता है । 

मैं अहिंसा से ग्रेम का अथे लेता हूँ।वह ओम की शुद्ध ओर 
पूर्ण अनुभूति है । ग्रेम में जो किसी से संबंधित होने का भाव 
है, उस भाव के दूर करने के हेतु ही अहिंसा के नकारात्मक 
शब्द का प्रयोग होता रहा है। उस नकारात्मकता में श्रेमका निषेध 
नहीं है निषेध है केवल श्रेम के एक संबंध होने का । श्रेम संबंध 
नहीं, स्थिति है, इस सत्य पर जोर देने के लिए अहिंसा शब्द 

का प्रयोग हुआ है | पर जो उसे ग्रेम का ही अभाव समझ लेते 
हैं, वे बहुत बडी भूल कर लेते हैं।वह ग्रेप्त का अभाव नहीं है, 
केवल उनका अमाव है, जो ग्रेम को परिपूर्ण ओर परिशुद्ध नहीं 
होने देते हैं | वह उन तत्वों का अभाव अवश्य है, जो उसे 
सम्बंध की स्थिति से सत्ता की स्थिति तक नहीं उठने देते 
हैं | वह राग, विराग, आसक्ति, विरक्ति का अभाव है । इन 
बंधनों से ऊपर उठकर भ्रेम वीतराग हो जाता है । 

मैं वीतराग प्रेम को ही अहिंता कहता हूँ । 

अहिंसा प्रेम है, ओर इसलिये वह नकारात्मक नहीं है, 
अहिंसा शब्द नकारात्मक है, पर अहिंसा नकारात्मक नहीं 
है ।वह भाव स्थिति अत्यन्त विधायक है| उससे अधिक विधा- 
यक और कुछ भी नहीं हो सकता है । प्रेम से अधिक जीवंत 
ओर विधायक और हो भी क्‍या सकता है ? 

प्रेम अभाव यह हिंसा ही नकारात्मक है, क्‍योंकि वह 
स्वभाव विरोध है | मैं अपने प्रति अग्रेम, हिंसा नहीं चाहता 
हैं, ओर कोई भी नहीं चाहता है। प्रत्येक, श्रेम का प्यासा 
क्यों हैं? अप्रेम की प्यास क्यों किसी को नहीं है ? 

मैं अनुभव करता हूँ कि हम केवल स्वरूप को ही चाहते 
ओर चाह सकते हैं | और, यदि हम अपनी चाह को समझ 
लें, तो उस चाह में ही हम स्वरूप की ओर छिपे इंगित पा 
सकते हैं । 

मैं प्रेम चाहता हूँ, अर्थात्‌ मेरा स्वरूप प्रेम है। 

मैं आनन्द चाहता हूँ, अर्थात्‌ मेरा स्वरूप आनन्द है। 
मैं अमृत्व चाहता हूँ, अर्थात्‌ मेरा स्वरूप अमृत है । 

मैं प्रमुख चाहता हूँ, अर्थात्‌ मेरा स्वरूप प्रम॒ हैं । 


और, स्मरण रखना है कि जो मैं चाहता हूँ, वही प्रत्येक 
चाहता है | हमारी चाहें क्रितनी समान हैं, ओर तब क्‍या 
हमारी समान चाहें, हमारे समान स्वरूप की उदघोषणा नहीं है । 

कं! और “न मैं! में जो बेठा है, वह भिन्न नहीं है । इस 
अभिन्न चेतना की आकांक्षा अप्रेम, हिंसा के लिये नहीं हँ । 
इसलिये मैंने कहा कि हिंसा नकारात्मक है, क्योंकि वह 
स्वभाव विरोध है । 

और जो नकारात्मक द्वोता है, वह विध्वृशात्मक होता 
ह । अग्रेम विध्वंश शक्ति है | वह मृत्यु की सेविका है | उस 
दिशा से चलनेवाला निरंतर गहरे से गहरे विध्बंश ओर मृत्यु 
ओर अंधेरे में उतरता जाता है। वह मृत्यु है, क्योंकि वह 
स्वरूप विपरीत आयाम है । 

अहिंसा जीवन की घोषणा हे। प्रेम ही जीवन है । 

अहिंसा शब्द में हिंसा की निवेधात्मकता का निषेध है, 
और मैंने सुना है कि निषेध के निषेध से विधायकता फलित 
होती है, शायद अहिंसा शब्द में उसी विधायकता की ओर 

संकेत है । फिर, शब्द की खोटी तो निस्सार है। शब्द की 
राख के पीछे जो जीवित आग छिपी है, उसे ही जानना हे । 
वह आग प्रेम की है। ओर, प्रेम सजन है। अग्रेम को मैंने 
विर्ध्वश कह्दा है, प्रेम को सृजन कहता हैँ । जीवन में प्रेम ही 
सृजन का स्रोत है। विधायकता और सृजनात्मकता के चरम 
स्रोत ओर अभिव्यक्ति के कारण ही क्राइस्ट प्रेम को परमात्मा 
या परमात्मा को प्रेम कह सके हैं। सच ही सजनात्मकता 
के लिये प्रेम से अधिक श्रेष्ठ और ज्यादा अभिव्यंजक अमि- 
व्यक्ति खोजनी कठिन है । 


मैं देखता हूँ कि यदि अहिंसा की यह विधायकता और 
स्व-सत्ता दृष्टि में न हो, तो वह केवरकू हिंसा का निषेध 
होकर रह जाती है। हिंसा न करना ही अहिंसा नहीं है, 
अदला उससे बहुत ज्यादा है। शत्रुता का न होना ही प्रेम 
नहीं रे प्रेम उससे बहुत ज्यादा है। यह भेद स्मरण न रहे 
तो अहिंसा उपलब्धि केवल हिंसा निषेध और हिंसा त्याग में 
परिणित ड्दो जाती है | इसके परिणाम घातक होते हैं | नकार 
और निषध की दृष्टि जीवन को विस्तार नहीं, संकोच देती 
हैं । उससे विकास ओर मुक्ति नहीं, कुन्ठा और बन्धन फलित 
होते हैं । ब्यक्ति फेलता नहीं, सिकुडने लगता हे । वह विराट 
जीवन ब्रह्म में विस्तृत नहीं, क्षुद्र में और अहम में सीमित होने 
लगता हें। वह सरिता बनकर सागर तक पहुंच जाता, 

लेकिन सरोवर बन सूखने लगता है। अहिंसा को जगाना 
सरिता बनना है, केवल हिंसा त्याग में उलझ जाना सरोवर वन 
जाना है। नकार की साधना श्री और सोंदर्य ओर पूर्णता में 
नहीं, कुरूपता और विक्ृत में ले जाती है। वह मार्ग छोड़ने 
का है, पाने का और भर जाने का नहीं, जैसे कोई स्वास्थ्य 
का साधक मात्र बीमारियों से बचने को ही स्वास्थ्य साधना 
समझ छे, ऐसी ही भूल वह भी है स्वास्थ्य बीमारी का अभाव 
ही नहीं, प्राण शक्ति का जागरण है। वह प्राण की प्रसुप् 
और बीज शक्ति का जागना ओर वास्तविक बनना हैँ। 
बीमारी से बचाव तो मुर्दों का भी हो सकता है, लेकिन उन्हें 
स्वास्थ्य नहीं दिया जा सकता है | बीमारियों से बच बच कर 
कोई अपने को जिलाये रख सकता है, लेकिन स्वास्थ्य ओर 
जीवन को पाना बहुत दूसरी बात है। 


धर्म साधना में भी स्वास्थ्य साधना के इस विज्ञान को 
याद रखना अत्याधिक उपादेय है। एक साधु, एक आश्रम में 
अतिथि था। उसके स्वागत में एक समारोह आयोजित था। 
उस आश्रम के कुलपति ने अपने आश्रम ओर आश्रम के 
अँतेवासियों के परिचय में कहा था : 'हम हिंसा नहीं करते 
हैं, हम मादक द्वव्यों का उपयोग नहीं करते हैं, हम परिग्रह 
नहीं करते हैं !” इसी स्वर में उसने ओर बहुत सी बातें बताई 
थी, जो कि साधु नहीं करते थे । वह अतिथि देर तक यह 

सब सुनता रहा था, ओर अन्त में उसने पूछा था : "मैं यह 
तो समझ गया कि आप कया नहीं करते हैं, अब कृपया यह 
ओर बतावें कि आप करते क्‍या हैं ? 

निश्चय ही, यही मैं भी पूंछना चाहता हूँ, “न करने” और 
करने” के इस बहुमूल्य भेद की मैं भी याद दिलाना चाहता हूँ । 


अहिंसा को, या उस दृष्टि से धर्म को ही जिसने “न 
करने! की भाषा में समझा ओर पकड़ा है, वह बहुत आधार- 
भत भूछ में पड गया है । शवीत्जर ने जिसे जीवन निषेध 
कहा हे, वही उसकी चर्या हो जाती हैँ । जीवन सिद्धि के लक्ष्य 
से उसके सम्बन्ध सूत्र विच्छिन्न हो जाते हैं | वह उपलब्धि के 
आरोहण को खो देता है, ओर केवल खोने और न होने में 
लग जाता है | ओर, सबसे बड़ा तो आश्चये यह हे कि खोने 
की इस सतत चेष्टा और आग्रह के बावजूद भी जिन्हें वः 
खोना चाहता है, उन्हें नहीं खो पाता है । संघर्ष से जिन्हें वह 
दूर करता है, वे किसी रहस्यमय ढंग से उसके निकट ही बने 
रहते हैं । वह विश्राम भी नहीं कर पाता है, कि पाता है 
कि जिन्हें वह दूर छोड़ आया था, वे सब पुनः वापिस लछोट 
आये हैं। जिन्हें वह दमन करता है, वे वेग न मालभ क्‍यों 
ओर वेग पकड़ते प्रतीत होते हैं । जिन वासनाओं से वह 
युद्धत्त है, जिनके सिरों को वह घड़ों से अछगकर फेंक देता 
है, वह अवाक रह जाता है कि वे सब पुनः पुनः हजार-हजार 

सिर रखकर फिर उसे घेर कर कैसे खड़ी हो जाती हें ! 

हिंसा, क्रोध या काम कोई भी केवल दमन से विलीन 
नहीं होता है। नकार और विरोध मात्र से ये वेग समा 
नहीं होते हैं | उस भांति वे ओर सूक्ष्म होकर चित्त की ओर 
भी गहरी पर्तों पर सक्रिय हो जाते हैं | फ्रायड ने जिसे अचे- 
तन मन कहा है, वही दमन से उनका कार्यक्षेत्र बन जाता 
है | इस दमन और विरोध की दिशा से चलकर व्यक्ति विमुक्त 
तो नहीं, विक्षिप्त अवश्य हो जाता है | 

वस्तुतः जीवनानुभूतियों के जगत्‌ में निषेध के मार्ग से 
न कभी कुछ पाया गया, न कभी कुछ पाया जा सकता हं, 
न कभी कुछ छोडा गया है, न कभी छोड़ा जा सकता हैं । 
वह दिशा ही पाने ओर छोडने की नहीं है । असल में सब 
छोडने के पूर्व पाना होता है। श्रेष्ठ का मिलना ही अश्रेष्ठ का 
छूटना बनता है। हीरों के मिलने पर कंकड़ों पर सुदूठी 
खोलनी नहीं पड़ती है, वह खुल जाती है । 

मैं समस्त त्याग को इसी रूप में देख पाता हूँ । वह 
श्रेष्ठ की उपलब्धि पर उसके लिये स्थान बनाने से ज्यादा 
नहीं है। वह ज्ञान का अग्रगामी नहीं, अनुगामी है। जैसे 
गाडी के पीछे उसके चार्कों के निशान बिना बनाये बनते जाते 
हैं, ऐसा ही आगमन उसका भी होता है| वह ज्ञान को 

हज छाया है। 

मैं हिंसा को, अधर्म को, अज्ञान को नकारात्मक कहता 
हैँ, वेसे ही जेसे अंधेरा नकारात्मक हैं । अंधेरे की अपनी कोई 
सत्ता नहीं है, उसका कोई स्व-अस्तित्व नहीं है । वह सत्ता 
नहीं अभाव है | वह स्वयं का होना नहीं, प्रकाश का न होना 
है | वह प्रकाश की अनुपस्थिति है। यदि इस कक्षा में अंधेरा 
व्याप्त हो और हम उसे दूर करना चाहते हों, तो क्या करना 
होगा ? क्या उसे संघर्ष से, धक्के देकर बाहर किया जा सकता 
हैं ? क्या अंधेरे से किये गये सीधे युद्ध के परिणाम में 
उसकी मृत्यु हो सकती हैं ? मित्र, यह कमी नहीं 
शेगा, «उस. (मांग से जलने पर. अंधेरा -तो नहीं, 
मिटाने वाके अवर्य मिट सकते हैं । अंधेरे को मिटाने 
का उपाय, अंधेरे को मिटाना नहीं, प्रकाश को जछाना 
हैं। जिसकी अपनी स्व-सत्ता नहीं, उसे निषेध से मिठाना 
असंभव है । अभाव को न तो छाया जा सकता है, न हटाया 
जा सकता है । अंधेरे को कहीं ले जाना भी संभव नहीं है । 
सत्ता ही लाई ओर सत्ता ही हटाई जा सकती हैं । अभाव के 
साथ सीधी कोई मी क्रिया नहीं होती है| उसके साथ सब 
हार अप्रत्यक्ष होता है । उसके साथ समस्त व्यवहार, उसके 
माध्यम से होता है, जिसका कि वह अभाव है । 


अहिंसा, ग्रेम, आनंद, परमात्मा, भावात्मक हैं । उनको 
सत्ता है | वे किसी के अभाव, अनुपस्थिति मात्र ही नहीं हैं । 

उनका स्वयं में होना है | इसलिये, किसी के अभाव से उनका 
होना नहीं होता है । यद्यपि उनके अभ्युदय से हिंसा, दुख, 
अज्ञान आदि अंधेरे की भांति तिरोहित हो जाते हैं । शायद 
अंधेरा विलीन हो जाता है, यह कहना भी ठीक नहीं है, 
क्योंकि वह तो था ही नहीं । वस्तुतः प्रकाशागमन पर इस 
सत्य का दर्शन होता है, कि वह न तो था, न है । 
यह अब कहा जा सकता है कि अहिंसा हिंसा त्याग 
नहीं, आत्म जागरण है। वह दुख मुक्ति नहीं, आनंद प्रतिष्ठा 
है वह त्याग नहीं, उपलब्धि है | यद्यपि उसके आविर्भाव से 
हिंसा विलीन हो जाती है, दुख निरोध हो जाता है और परम 
त्याग फलित होता है । 


अहिंसा को पाना है, तो आत्मा को पाना होगा। 
अहिंसा उसी साक्षात्‌ का परिणाम है । उसे साधा नहीं जा 
सकता है । कृष्णमूर्ति ने पूछा हैः क्या श्रेम भी साथा जा 
सकता है? और उत्त प्रश्न में ही उत्तर मी दे दिया है । 
निश्चय ही साधा हुआ प्रेम, ग्रेम नहीं हो सकता है । वह या 
तो होता है, या नहीं होता है | कोई तीसरा विकल्प नहीं हैं । 
वह सहज प्रवाहित हो तो ठीक, अन्यथा वह अभिनय ओर 
मिथ्या प्रदशन है । साधी हुईं अहिंसा, अहिंसा नहीं, अभिनय 
है | विचार और चेष्टा से जो आरोपित हैं, वह मिथ्या हे । 
सम्यक अहिंसा प्रज्ञा से प्रवाहित होती है, वैसे ही जैसे अग्नि 


ने 


से उत्ताप बहता है | आरोपण से आचरण में जो दीखता है, 
वह अंतस्‌ में नहीं होता है, नहीं हो सकता है । आचरण और 
अंतस्‌ की विपरीतता एक सतत अंतदूर्वन्द बन जाता है। जिसे 
जीता है । उसे बार बार जीतना पडता है। पर जीत कभी 
पूरी नहीं होती है | वह हो भी नहीं सकती हैं | वस्तुत परिधि 
कभी केन्द्र को नहीं जीत सकती है, आचरण कभी अंतस्‌ को 
नहीं जीत सकता है । परिवर्तन का प्रवाह विपरीत होता है। वह 
परिधि से केन्द्र की ओर नहीं, केंद्र से परिधि की ओर होता है। अंतस 
क्रांति से गुजरता है ओर आचरण में परिवतेन होता है। चेष्टा से 
लाया हुआ आचरण कभी भी सहज नहीं हो सकता है । वह आदत 
से ज्यादा नहीं है। मृक्य भी उसका उससे ज्यादा नहीं है | वह 
स्वभाव तो कभी बन ही नहीं सकता है। आदत कभी भी 
स्वभाव नहीं हे । स्वभाव है ही वह, जिसे बनाने का कोई प्रश्न 
नहीं है । आदत सृष्ट है, स्वभाव असुष्ट है। एक को निर्माण 
और एक को अनावरण करना होता है। 

मित्र, स्वभाव की उत्पत्ति नहीं होती, वह तो है, केवल 
उसे जानना है| केवड उसे उघाडना है । जैसे कोई सोता हो 
ओर उसे उठाना पडे, ऐसा ही उसके साथ मी करना होता है। 

में एक कुआं खुदता देखता था, तब मुझे स्मरण आया 
था कि स्वभाव को भी ऐसे ही खोदना होता है। जलख्नोत तो 
मोजूद थे, पर आवृत्त थे । वे बहने ओर फूट पडने को भी 


रहे 


उत्सुक थे, पर अवरुद्ध थे ओर जब अवरोध देने वाली मिट्टी 
की पर्तें दूर हो गईं थीं। तो वे कैसे स्फुरित हो उठे थे । स्वभाव 
के साथ भी कुछ ऐसा ही है | बहने, विकसित और पुष्पित 
होने की वहां भी चिरप्रतीक्षा है। थोडा सा खोदना है, ओर जीवन 
एक बिल्कुल नये आयाम पर गतिमय हो जाता है | कक तक 
जो साधकर भी साध्य नहीं था, वह सहज हो जाता है| कछ 
तक जो छोडे छोडे मी नहीं छूटता था, वह अब खोजकर भी 
मिलता नहीं है । जीवन आयाम बदलने का इस किमिया को 
जानना ही धर्म है |अलकेमिस्ट इसकी ही खोज में थे | वे एक 
ऐसे रसायन की तलाश में थे, जिससे 'लोहा' 'स्वर्ण में बदल 
सके । जीवन जैसा पाया जाता है, वह छोहा है, जीवन जैसा 
हो सकता है, वह स्वण है । 


ओर, यदि बहुत ठीक से देखे, तो लोहा केवल आवरण 
है, वस्त्र है, स्वर्ण नित्य मीतर उपस्थित है । 

सदर आचार, अहिंसा स्वभाव का उद्घाटन है, स्वरूप 
अनावरण है। महावीर ने उसे इसी अर्थ में लिया है। जो स्वयं में 
स्थित है, वही अहिंसा को उपरूब्ध हे | जो आचार केवल 
आचरण है , स्वभाव की सहज स्फुरणा नहीं, वह ब्रक्म में नहीं 
और गहन्‌ अहम्‌ में ले जाता है। उससे अहंकार और परिपृष्ट 
होता है। वह दिद्ञा से भा भरता और बढिष्ट होता है । 
तथाकथित साधु और संन्यासी में जो प्रगाढ दम्भ परिलक्षित 


र्् 


होता है, वह अनायास ही नहीं है | उसके मूल में अतिचेष्टा से 
आरोपित आचरण ओरे प्रयत्न साध्य चरित्र है। यह कमाया 
हुआ चरित्र वैसे ही अहंकार पूर्ति का साधन बन जाता है । 
जैसे कमाया हुआ धन बन जाता है । चरित्र भी परिग्रह और 
संपत्ति का रूप ले लेता है । असल में जो भी कमाया और 
अजित किया जाता है, वह 'मैं? को भरता है, क्योंकि अजैन 
उसकी ही विजय का रूप ले लेता है । कैसा आइचये है कि 
अर्जित त्याग भी परिग्रह हो जाता है ओर अर्जित विनय में भी 

हंकार उपस्थित होता है ? क्या तथाकथित विनय में झुके 
सिर के पीछे अक्सर दम्भ में उठे सिर के दशन नहीं हो जाते हैं ? 


एक वार एक साधु से मिलना हुआ था. उन्होंने मुझसे 
कहा था : मैंने छाखों की संपत्ति पर लात मार दी है। मैं 
नि३चय हो सुनकर हेरान हो गया था । फिर, उनसे .पूछा था : 
“यह लात आपने कब मारी ?” वे बहुत गौरव से बोले थे : 
कोई ३० वर्ष हुये।! उत्से मिलकर छोटते समय में मैं राह में 
सोचता आया था कि जो त्याग किया गया हो, वह अहंकार 
के बाहर नहीं ले जाता है। एक दिन वे इस अहंकार से भरे 
रहे होंगे कि उनके पास छाखों हैं आज वे इससे भरे हैं, कि 
उनने लाखों पर छात मार दी है। 

त्याग आंये तो सम्यकू, किया जावे तो असम्यक्‌ हो 
जाता हैं | और यह धर्म की समस्त साधना के सम्बन्ध में सत्य 


श््द 


है | अहंकार के मार्ग बहुत सूक्ष्म हैं । वह बहुत रहस्यमय 
है ओर उन जगहों पर भी वह उपस्थित हो जाता है, जहां 
उसके होने की कल्पना नहीं होती हे ओर जहां ऊपर से उसके 
दर्शन बिल्कुल मी नहीं होते हैं । उसके स्थूछ रूप तो दिखाई 
पड़ते हैं, इसलिये वे उतने घातक भी नहीं हैं। पर सूक्ष्म 
रूप बहुत घातक हें, क्योंक्रि वे साधारणतः दिखाई नहीं पड़ते 
हैं। इसलिये उनसे बहुत आत्मबंचना होती है । “धार्मिक, 
त्यागी, ज्ञानी, अहिंसक आदि होने का अहंकार वैसा ही है ।” 

नीति अध्यात्म की स्फुरणा है। ओर जो तथाकश्रित 
आरोपित नेतिकता के अहंकार से परितृप्त हो जाते हैं, वे उस 
अलोकिक अध्यात्म स्फुरणा जन्य नीति से वंचित रह जाते हैं, 
जहां अहंकार की छाया भी ग्रवेश नहीं कर पाती है । सूर्य के 
प्रकाश में जैसे ओस कण विलीन हो जाते हैं, ऐसे ही 
आत्मानुभूति के प्रकाश में अहंकार वाप्पीभूत हो जाता हैं । 
वह अज्ञान ओर अंधकार की प्रवासी है। उस्तके प्राण, झ्वांस, 
प्रबबांस उसी से निर्मित हैं। अज्ञान के अभाव में उसका 
जीवन संभव नहीं है । 


“अज्ञान अहंकार हे | ज्ञान अहंकार मुक्ति है। जज्ञान 
आचरण अहंचर्य है | ज्ञान आचरण-ब्रह्म वे हे । अहंचरये हिंसा 
है । ब्रह्मचर्य अहिंसा है ।” 

मैं! भाव हिंसा में ले जाता है। वह भाव आक्रमक है। 

समस्त हिंसा उसके ही केन्द्र पर आवर्तित होती है। अज्ञान 
में सत्ता पर में” आरोपित हो जाता है। आत्मा मैं में पतित 
हो जाती हैं। वह जो वस्तुतः नहीं है, उसकी ग्रतीति होने 
लगती है । यह “में? विश्वसत्ता से प्रथर ओर विरोध में खड़ा हो 
जाता है । फिर उसे प्रतिक्षण स्वरक्षा में संलग्न होना पड़ता 
है । मिटने का एक सतत भय उसे घेरे रहता है। एक असु- 
रक्षा चौबीस घंटे उसके साथ बनी रहती है । वह कागज की 
नाव है, ओर किसी भी क्षण उसका डूबना हो सकता है। 
वह ताशों का घर है, ओर हवा का कोई भी झोंका उसे नष्ट 
कर सकता है | यह भय हिंस्ता का जन्म है | हिन्सा अपने 
मुल मानसिक रूप में भय ही हैे। यह भय आश्मकक्षा से 
आक्रमण तक विकसित हो सकता है। वस्तुतः तो आक्रमण 
भी आत्मरक्षण का ही रूप हे । शायद, मेकयावेली ने कहा 
है / कि आक्रमण आत्मरक्षा का सर्वोत्तम उपाय है | भय यदि 
आत्मरक्षण तक ही सीमित रहे तो अंततः कायरता पैदा हो 
जाती है। वही भय आक्रमक होकर वीरता जैसा दिलाई 
पड़ता है । पर कायरता हो या तथाकथित वीरता, भय दोनों 
में ही उपस्थित रहता है, ओर वही दोनों का चालक है। 
“जिनके हाथ में तलवार दिखाई देती है, बे, और वे भी जो 
पूंछ दवाकर कहीं छिप रहते हैं, दोनों ही, मय से संचालित हैं।” 


यह जानना आवश्यक है कि भय क्या है, क्‍योंकि जो 

भधग्रस्त हैं, कमी अहिन्सक नहीं हो सकते हैं। ओर, यदि 
भयग्रस्त व्यक्ति अहिन्सक होने की चेष्टा करे तो वह 
केवल कायर हो पाता है, अहिंसक नहीं | इतिहास और 
अनुभव इसके बहुल और सबल प्रमाण देता है | अहिंसा का 
आधार अभय है। अभय के अभाव में अहिंसाका संभव नहीं है। 
महावीर और बुद्ध ने अभय को अहिंसा की अनिवाये शर्ते 
माना है । 

मैं देखता हूं कि मनुष्य की संपूर्ण चेतना ही भय से 
घिरी ओर बनी हे । उसके सन के किसी तरू पर वह सदा ही 
मौजूद है । यह भय, चाहे उसके प्रगटन के रूप कोई भी हों, 
मूलत; मृत्यु का भय है। जीवन भर मृत्यु घेरे रहती है । वह 
प्रतिक्षण आसन्न है । किसी भी घडी ओर किसी भी दिशा से 
उसका आगमन हो सकता है | कभी भी संभावित इस मृत्यु 
से भय स्वाभाविक ही है | एक तो वह एकदम अपरिचित है, 
और दूसरे मनुष्य उसके सामने पूर्ण विवश है । अपरिचित और 
अनजान से भय मालम होता है । जीवन असक्चय हो, तब भी 
कम से कम परिचित तो है। मृत्यु अज्ञात में ले जाती है। 
यह अज्ञात भय देता है। फिर, उसपर हमारा कोई वश नहीं है। 
हम उसके साथ कुछ कर नहीं सकते हैं । यह विवशता हमारे 
अहंकार को आमूल खंडित कर देती हैं। जिस अहंकार के 
गोषण को हमने जीवन समझा था, वह ट्ूटता ओर नष्ट होता 


र्ड 


दीखता है । वही तो हमारा| होना था, वही तो हम थे, और 
इससे मृत्यु जीवन का अंत मालम होती है । हम क्या हैं ? 
शरीर ओर चित्त, ओर उन दोनों के जोड से फलित अहंकार, 
लेकिन मृत्यु की लपटें तो उन्हें राख करती हुईं माठ्ठम होती 
हैं। उनके पार ओर अतीत कुछ भी तो शेष बचता नहीं 
दीखता है ? फिर, मनुष्य केसे भयभीत न हो ? वह केसे अपने 
को सांखना दे ? ऐसी स्थिति में भय स्त्रामाविक है; और इस 
भय से बचाव के लिये व्यक्ति कुछ भी करने को तेयार हो 
जाता है । इस भय से ही हिंसा के अनेक रूपों की उद्मत्ति 
होती है । इसलिये, मैं कहता हूँ कि भय ही हिंसा है; ओर 
अभय अहिंसा है । हिंसा से मुक्त होने के लिए भय से मुक्त 
होना होता है। भय से मुक्त होने के लिये मृत्यु से मुक्त होना 
होता है। मृत्यु से मुक्त होने के लिये स्वय॑ को जानना 
होता है । 

“मैं पर को जानता हूं, स्व को नहीं जानता हूँ ।” यह 
केसा आइ्चयेजनक है? क्या उससे भी ज्यादा आश्चर्य की 
कोई ओर बात हो सकती है ? 

यह केसा रहस्यपूर्ण है. कि मैं बाहर से परिचित और 
अंत: से अपरिचित हू ? 

यह आत्म अज्ञान ही जीवन के समस्त दुख, अना- 
चार ओर अमुक्ति का कारण है। 

ज्ञान की शक्ति तो मुझ में है, अन्यथा मैं पर को, बाहर 
को भी केसे जानता? वह तो अविच्छिन्न मुझ में उपस्थित है। 
मैं जागता हूं, तो वह हैं | में सोतां हं, तो वह है । मैं स्वप्न 
में हूं, तो । मैं स्वप्नशून्य सुषुप्ति में हूं, तो वह हैं। 
में जागने को, निद्रा को, स्वप्न को, सुषुप्ति को जानता हूं । 
मैं उनका दृष्टा हूं । उनका ज्ञान हूँ । मैं ज्ञान हूं, 
क्योंकि जो मुझमें है अविच्छिन्न है, वह मेरा स्वरुप ही है । 
ज्ञान के अतिरिक्त मुझमे कुछ भी अविच्छिन्न नहीं है वस्तुत ; 
मैं ज्ञान से प्रथक नहीं हूं । मे ज्ञान ही हूं | यह ज्ञान ही मेरी 
सत्ता, मेरी आत्मा हे । 

में ज्ञान हुं इसलिये पर को जान रहा हू । में ज्ञान ह, 
इसलिये स्व को जान सकता हू । 

यह बोध भी है कि मैं अपने को नहीं जानता हूं, स्व ज्ञान 
की ओर बहुत बडा चरण है । 

में पर को देख रहा हैँ, इसलिये पर को जान रहा हूं । 
यदि पर को न देखू, यदि पर चेतन्य के सामने से अनुपस्थित 
हो, तो जो शेष रहेगा, वही स्व है । 

स्व को देखा' तो नहीं जा सकता है। स्व को देखना 
पर को देखना है । स्व॒ तो दृष्टा है। वह तो देखने वाला है। 
वह दृश्य में परिणित नहीं हो सकता है। इसलिये स्व भी नहीं 
दीखता है, कोई भी दृश्य नहीं हैं, तब जो हे वही मैं हूं । 


३१ 


शुद्ध चेतन्य का अनुभव आत्मानुमव है । 

मैं पर से धिरा हूं, इसलिये पूछृंगा कि आत्मानुभव के 
लिये पर को अनुपस्थित केसे करूं; ? वह तो सदा घेरे हुये है । 

पर, पर तो आंख बंद करते ही अनुपस्थित हो जाता हे 
इसलिये वह कोई समस्या नहीं है । 

विचार हैं वास्तविक समस्या पर के जो प्रतिबिम्ब जो 
प्रतिफलन चित्त पर छूट जाते हैं, ओर हमें घेरे रहते हैं, वे ही 
समस्या हैं | उनको ही जानते रहने से हम उसे नहीं जान पाते 
हैं। जो कि उनको भी जान रहा है. विचार के कारण चेतना 
नहीं ज्ञात हो पाती ते । विचार प्रवाह का जो साक्षी है, उसमें 
जागना है। साक्षो में जागना है ओर साक्षी को जगाना है। 
यही ध्यान है । 

विचार के अमूच्छित दशेन से, सम्यक जागरण से 
विचार प्रवाह के प्रति क्रमशः विचार प्रवाह में जो अंतराल 
है, उनका अनुभव होता है । वे रिक्त स्थान क्रमशः बडे होते 
जाते है। विचार को मात्र देखने भर से, केवल उसका दृष्टा 
बनने से, बिना किसी दमन ओर संघर्ष के, वह विसर्मित 
होता है। विचार प्रवाह का दर्शन, विचार शुन्यता पर ओर 
विचार के अतीत ले जाता है। 

विचार का शूल्य हो जाना ध्यान है। विचार शून्यता 
अ॑ सच्चिदानंद का अनुभव समाधि है । समाधि सत्य दशन है । 


डर 


समाधि की अनुभूति सत्य है। समाधि का व्यवहार 
अहिंसा है । 

समाधि में दीखता है कि जो है, अमृत है | झुत्यु का 
अम विसर्जित हो जाता है । मुत्यु के साथ भय चला जाता हे 
ओर अमय उत्पन्न होता है । 

अभय से अहिंसा प्रवाहित होती हे । 

समाधि में स्व से पहुंचा जाता है, पर उसमें 
पहुंचकर आत्म ओर अनात्म विलीन हो जाते हैं । वह भेद 
विचार का था । समाधि, भेद और दबैंत के अतीत है । वह 
अद्वय ओर अद्वैत है । जैसे बाती दिये के तेल को जलाकर 
स्वयं भी जल जाती हे, बेसे ही स्व॒मी पर से मुक्त' करके स्वयं 
से भी मुक्त कर जाता है । मैं की मुक्ति, मैं से भी म॒कक्‍्त है । 


समाधि ब्रह्म साक्षात है ब्रम्हानुभूति से त्रम्हचयं स्पंदित 
होता है। ब्रम्हचये का केन्द्र सत्य ओर परिधि अहिंसा 
है । समाधि में सत्य के फूल छगते और अहिंसा की सुगन्ध 
फैलती है। 


श्डे 


जीवन जागृति केन्द्र बम्बई द्वारा प्रकाशित 
आचार्य श्री रजनीश-साहित्य 


हिन्दी साहित्य साधना के जीवन में अभय ([7७थ0०४७॥०७७) पहली 
१-साधनापथ सू. रुपया २-०० शर्ते है । जो उसका साहस नहीं कर सकता है, वह अपने 
२-कंलिबीज रा! ५ भीतर भी नहीं जा सकता है। अंधेरी रातों में, अंधेरे और 
५६४४७॥ ले हे । - अनजान और बीहड रास्तों पर अकेले जाने में जिस साहस 
 ॥ । (८००००४०) की जरूरत है, उससे भी कहीं ज्यादा साहस 
> 0 यू 7 2 तह | स्वयं के भीतर जाने के लिये करना होता है, क्योंकि इस प्रवेश 
२-क्रांतिबीज 008 ५ से स्वयं के सम्बन्बध में ही खडे किये हुये मधुर स्वप्न ट्ूटते हैं, 
३-सिंहनाद >>? .- १-०० कि और ऐसी कुरुपताओं ओर घिनोने पापों का साक्षात करना 
४-अहिसादर्शन अर 7३५ होता है, जिनकी कि हमने स्वयं से बिल्कुल निवृत्ति ही 
५-अमृतकण न 28 05-८6 नानी थी 
मराठी साहित्य 
१-साधनापथ | करन 
२-सिहनाद व कर २-०० 
३-अमृतकण ->.. * ००-४० 


-आचाये श्री रजनीश 


अंग्रेजी साहित्य 
१-पाथ ऑफ सेल्फ रीयालीझेशन - ! २-२५ || ; 


अपने सारे बस्त्रों को अ्ग करके देखो 
कि आप क्‍या हो ? अपने सारे सिद्धांतों 
को दूर रखके देखो कि आप क्‍या हो! 
रेत से मुँह बाहर निकाढो और देखो....वह आँखका 
खोहना ही ....उस भाँति देखना ही, एक परिवर्तन है....एक 
नये जीवन की शुरुआत है। आँख खुलते ही एक बदढाहट 
झुरू हो जाती है, ओर उसके बाद ही जो हम करते हैं वह 
सत्य तक ले जाता है। 
अंधकार की परतों को उघाडकर प्रकाश तक चलना है, 
पाप की परतों को उघाडकर प्रभु तक चलना है, जज्ञान के 
विनाश से आत्मा को उपलब्ध करना है। साधना का यही 
समभ्यक्‌ पथ है | और उसके पूर्व स्वप्न नहीं देखने हैं....आत्मा 
ओर परमात्मा के स्वप्न नहीं देखने हैं....सचब्चिदानंद ब्रह्म 
स्वरूप के स्वप्न नहीं देखने हैं....वे सब झुतुरम॒ग के रेत में 
मुंह छिपाने के उपाय हैं....वह पुरुषाथ का मार्ग नहीं, 
पुरुषा्थद्वीनों की मिथ्या तृष्ति है। 


-आचार्य श्री रजनीश 


